

गौरादह नगरपालिकाको दसौं नगरसभामा नगर प्रमुख श्री छत्रपति सुबेदीले प्रस्तुत गर्नुभएको आ.व ०७९\८० को  
वार्षिक नीति तथा कार्यक्रम

नगरसभामा पेश भएको मिति: २०७९\०३\०८

नगरसभाबाट पारित मिति: २०७९\०३\१०

**नगर सभा सदस्य ज्यूहरु**

संघिय लोकतान्त्रीक गणतन्त्र स्थापना भएपछि स्थानीय तहको दोस्रो निर्वाचनबाट गौरादह नगरपालिकाका हामी निर्वाचित जनप्रतिनिधिहरु यस नगरपालिकाको १० औं नगरसभामा उपस्थित भएका छौं।

यस अवसरमा म हाम्रो मुलुकको लोकतन्त्र आन्दोलनमा जिवन उत्सर्ग गर्नुहुने ज्ञात अज्ञात शहिदहरु प्रति हार्दिक श्रद्धाञ्जली अर्पण गर्दछु। वेपत्ता पारिएका परिवारका सदस्यहरुको चाडो भन्दा चाडो टुङ्गो लागोस भन्ने कामना गर्दछु। वि.स २०७९ वैशाख ३० गते सम्पन्न स्थानीय तह सदस्य निर्वाचनमा हामीलाई विश्वास गरी निर्वाचित गराउनुहुने आदरणीय गौरादह नगरवासी जनसमुदायहरु प्रति आभार व्यक्त गर्दछु।

मूलुक नै आर्थिक रुपमा संकटासन्न अवस्था तर्फ उन्मुख भएको परिस्थितिमा हामी पनि त्यस वाट अछुतो छैनौं र सोहि धरातालमा उभिएर दशौं नगरसभामा उपस्थित भएर नगरपालिकाको नीति तथा कार्यक्रम प्रस्तुत गरिरहँदा यसको पृष्ठभूमि र चालु आ.व को हाल सम्मको अवस्था विवेचना गर्न सान्दर्भिक ठान्दछु।

यस नगरपालिकाको विगत पाँच वर्षलाई फर्किएर हेर्दा योजनावद्ध ढङ्गबाट आफ्ना नीति तथा कार्यक्रम संचालन हुन नसकेको, भौतिक पूर्वाधार तर्फ केही सडक निर्माण तथा स्तरउन्नती भएका छन् भने मुख्य प्रशासनिक भवन र वडा कार्यालय भवनहरु निर्माण सम्पन्न भई सेवा प्रवाह गर्ने स्थानको निश्चितता भएपनी सामजिक क्षेत्रको विकास र सरल सहज सेवा प्रणाली विकास हुन नसकेको परिणाममुखी भन्दा वितरणमुखी कार्यक्रम भएको हामी सबैले अनुभूती गरेकै छौं।

**नगर सभा सदस्य ज्यूहरु**

अब म चालु आ.व ०७८\०७९ को बजेट नीति कार्यक्रमको छोटो समिक्षा गर्न चाहान्छु। चालु आ.व ०७८\०७९ का लागि आठौं नगरसभाको स्विकृत गरेको अनुमानित बजेट ६८ करोड ६६ लाख ८७ हजार ४ सय ८१ रहेकोमा निर्वाचन क्षेत्र पूर्वाधार विशेष कार्यक्रम (सघं, प्रदेश) विषयगत शर्सत अनुदान समेत थप गरि जेष्ठ मसान्त सम्म ७८ करोड ९६ लाख ८२ हजार ३ सय ४ रुपैयाको हुन पुगेको देखिन्छ भने खर्चको अवस्थालाई हेर्दा जम्मा ६१.५ प्रतिशत देखिन्छ। जस मध्ये पूजिगत खर्च ६५.७२ प्रतिशत र चालु खर्च ५७.४३ प्रतिशत खर्च हुन सकेको छ भने चालु वर्षको अन्तमा खर्च ८० प्रतिशतको हाराहारी पुग्ने अनुमान गरिएको छ।

नीतिगत व्यवस्था तर्फ हेर्दा चालु आ.व सम्मका नीतिहरु दिर्घकालिन वा आवधिक नीति सँग आवद्ध हुन नसकेकाले परिणाममुखि देखिएन। तथापी लामो समय पछि स्थानिय तहहरुमा जनप्रतिनिधिहरु विहिन अवस्थामा रहनु र लोकतान्त्रीक गणतन्त्र शासन व्यवस्थालाई संस्थागत गर्न र सेवा प्रवाह केन्द्र स्थापनाको सफलतालाई सकारात्मक लिनुपर्छ भन्ने लाग्दछ।

अब म आ.व ०७९\०८० को वार्षिक नीति तथा कार्यक्रम तर्जुमा गर्दा लिएका प्रमुख नीतिगत आधार र मार्गदर्शन यस प्रकार रहेका छन्।

- नेपालको संविधानले निर्देशित गरेको स्थानीय तहको काम, कर्तव्य र अधिकार सम्बन्धी प्राथमिकताहरू,
- स्थानिय सरकार संचालन ऐन २०७४ का नीतिगत व्यवस्था र प्राथमिकताका आधारहरू,
- राष्ट्रिय प्राकृतिक स्रोत तथा वित्त आयोग ऐन २०७४ को नीतिगत व्यवस्था तथा प्राथमिकताहरू,
- अन्तर सरकारी वित्त व्यवस्थापन ऐन २०७४ ले गरेको नीतिगत व्यवस्था,
- स्थानीय तहको वार्षिक योजना तथा बजेट तर्जुमा दिग्दर्शनले निर्दिष्ट गरेका वार्षिक योजना तथा बजेट तर्जुमाका आधारहरू
- नेपाल सरकार अर्थ मन्त्रालयबाट समानिकरण अनुदान र राजश्व बाँडाफाँडको सिलिङ सहितको मार्गदर्शन,
- संघ र प्रदेश सरकार बाट प्राप्त अन्य मार्गदर्शन एवं निर्देशन र सुझावहरू,
- पन्ध्रौं योजनाले निर्दिष्ट गरेका लक्ष्य एवं उद्देश्यहरू,
- जनता सँग मत माग्दा गरेका प्रतिबद्धता पत्र तथा समय समयमा गरिएका सार्वजनिक वचनबद्धता र सुझाव संकलन क्रममा प्राप्त सुझावहरू ।

### क्षेत्रगत नीति कार्यक्रम तथा आधारहरू

#### नगर सभा सदस्य ज्यूहरू

आगामी आर्थिक वर्षको लागि प्रस्ताव गरेको नीति योजना कार्यक्रममा भौतिक पूर्वाधार, सामाजिक विकास, कृषि विकास, सुशासन तथा सार्वजनिक सेवा प्रवाह तथा क्षमता विकास तथा वातावरण तथा विपद व्यवस्थापन आदिलाई प्राथमिकता दिईएको छ। जसलाई तपसिल वमोजिम पेश गर्दछु।

#### (क) भौतिक पूर्वाधार विकास

##### १. सडक यातायत एवं आवास

- क्रमागत रूपमा निर्माण कार्य भईरहेका भौतिक संरचनाहरूको निर्माण कार्य सम्पन्न गरीनेछ र नियमित मर्मत संभारका लागि रकम विनियोजन गरिनेछ।
- नगरक्षेत्रका सबै मुख्य बजारहरूलाई जोड्ने सडकहरूलाई कालोपत्र गरीनेछ।
- नगर भित्रका सबै वडाहरूको मुख्य सडक\नगरपालिकाको मुख्य प्रशासनिक भवन जोड्ने सडकहरूलाई क्रमश कालोपत्रे गरीनेछ।
- नगरका सबै मुल सडकहरूको स्तरवृद्धि गरिनेछ।
- मुख्य बजारलाई जोड्ने सडकको दुवै तर्फ ढलको निकासलाई सडक निर्माणको अभिन्न अङ्ग बनाईनेछ।
- वडा नं. २ र ९ जोड्ने कृष्णे खोलामा र वडा नं. १ र ४ लाई जोड्ने चैतु चौक पश्चिम गेउरिया खोलामा आ.व ०७९\८० बाट सिङ्गल लेन पुल निर्माण प्रारम्भ गरीनेछ।
- नगरक्षेत्र भित्र आवश्यकता अनुसार क्रमस कलर्भट, झोलुङ्गे पुल, ट्रस्ट ब्रिज निर्माण गर्न पहल गरिनेछ।
- वडा नं. ८ र ९ लाई जोड्ने कृष्णे खोलामा झोलुङ्गे पुल निर्माण कार्य प्रारम्भ गरिनेछ।
- नगरपालिका भित्रका वस्तीवाट नजिकको मुख्यबजार र छिमेकी गाउपालिका वाट गौरादह नगरपालिका नजिकका मुख्यबजार आवतजावत गर्न सडकहरू यातायातका साधन चल्न सक्ने योग्य बनाईनेछ।

- नगरपालिका भित्रका मुख्य बजारहरू र चौकहरूमा सवारी साधन पार्किङ स्थलको व्यवस्था मिलाईनेछ ।

## २. शहरी तथा ग्रामिण पूर्वाधार तथा भू-उपयोग

- नगरपालिकाको मुख्य प्रशासनिक भवनको दक्षिणपट्टि रहेको नगरपालिकाको जग्गा र वडा कार्यालयहरूको क्षेत्र र नगरपालिकाको स्वमित्वमा रहेको जग्गामा घेरावारा गरीनेछ ।
- सार्वजनिक, ऐलानी, पर्ति जग्गाको अभिलेख तयारी गरी अतिक्रमण हुन रोक्ने प्रवन्ध गरिनेछ ।
- दैनिक तथा साप्ताहिक हटिया लाग्ने बजारहरूलाई थप व्यवस्थित गर्दै लगिनेछ ।
- नगरक्षेत्रमा निर्माण हुने सबै प्रकारका घरहरूको नक्सापास गरेर मात्र बनाउने र नक्सा पास नगरी बनाएका घरहरू लाई समय अवधि तोक्यो अभिलेखिकरण गर्ने कार्य गर्ने गराईनेछ ।
- लागत सहभागिता बढी जुट्ने योजनाहरूलाई प्रथमिकता दिईनेछ ।
- वडा नं. १ कार्यालय रहेको स्थानमा सार्वजनिक निजि सामुदायिक साझेदारीमा व्यापारिक भवन निर्माण गर्नका लागि प्रारम्भिक कार्य सुरु गरिनेछ ।
- भू- उपयोग योजना निर्माण गरि कार्यन्वयनमा ल्याईनेछ ।
- पूर्वाधारका संरचनाहरू निर्माण गर्दा अपाङ्ग मैत्री बनाईनेछ गरिनेछ ।
- साविक महारानीझोडाको जग्गा सम्बन्धी समस्या, भूमिहिन दलित तथा सुकुम्बासीलाई जग्गा वितरण गर्ने र अव्यवस्थित बसोबासी जग्गालाई व्यवस्थित गर्न गठित भूमि आयोग सँग समन्वय र सहकार्य गरी समस्या समाधान गरिनेछ ।

## ३. पर्यटन

- गौरादह बजारमा रहेको पोखरी लाई डि.पि.आर वमोजिम सौदर्यीकरण गरि पर्यटकीय गन्तव्य स्थलको रूपमा विकास गर्न संघीय तथा प्रदेश सरकारलाई अनुरोध गरिनेछ ।
- गौरादह नगरपालिका भित्र रहेका पर्यावरण, कृषि प्रणाली, संस्कार संस्कृतीलाई पर्यटन सँग आवद्ध हुने गरी कार्यक्रमहरू संचालन गर्न सहजीकरण गरिनेछ ।
- पर्यटकीय क्षेत्रहरूको विकास विस्तार र गन्तव्य स्थलहरू संरक्षण सम्बद्ध गर्ने नीति लिइनेछ ।
- स्थानिय कला संस्कृति सहितको होम स्टे संचालनका लागि सहयोग गर्ने नीति रहनेछ ।
- स्थानिय कला संस्कृति तथा चाड पर्वहरूलाई जीवन्त राख्न आवश्यक सहयोग गरिने छ ।

## ४. उर्जा

- राष्ट्रिय प्रशारण लाईन नपुगेका स्थानहरू विधुतिय सेवा पुऱ्याउन र संचालन गर्न विधुत प्राधिकरण सँग सहकार्य गरीनेछ ।
- टोल विकास संस्था अगुवाईमा सडकबत्तीको नियमित मर्मत सुधार र विधुत महसुल स्थानीय उपभोक्ताहरूले नै व्यहोर्ने गरी सडक बत्ति जडा गर्ने नीति लिईनेछ ।
- नविकरणीय उर्जाको प्रयोगलाई प्रोत्साहन र प्रवर्द्धन गरिनेछ ।
- परम्परागत उर्जाका श्रोतहरू गुईठा, दाउरा आदिको प्रयोगलाई न्यूनिकरण गरिनेछ ।
- पेट्रोलिय पदार्थबाट प्राप्त हुने उर्जाखपतलाई न्यूनिकरण गर्न नविकरणीय उर्जा र विधुतीय उर्जाको प्रयोग लाई प्रोत्साहन गरिनेछ ।

## (ख) कृषि तथा पशुपन्छी

- कृषि कार्यका लागि महत्वपूर्ण सिचाई सुविधा विस्तारका लागी हाल भईरहेको सिचाईका श्रोतहरू तथा कुलो-पैनी मर्मत संभार र व्यवस्थापन गरी अधिकतम उपयोगी बनाईने छ ।

- नगरक्षेत्रका सतहमा पानीका स्रोत भएका स्थानहरूबाट सिचाई सुविधा विकास र विस्तारका लगी संभाव्यता अध्ययन गर्ने गराईने छ ।
- कृषि योग्य जमिनको पहुँचलाई ध्यानमा राखी कृषि विधुतीकरण मार्फत पाँच वर्ष भित्र सतह सिचाईबाट सिंचित हुन नसक्ने क्षेत्रमा भूमिगत सिचाई प्रणालीको उपयोग गरी सिचाई सुविधा पुर्याईनेछ ।
- उन्नत विउविजनको सुलभ व्यवस्थापन गरिनेछ । निशुल्क माटो परिक्षणको सुविधा उपलब्ध गराईनेछ ।
- कृषि सहकारीलाई प्रवर्द्धन गर्ने र कृषि उत्पादनलाई मुल्य श्रृंखलाको आधारमा वजार सँग आवद्ध गरिनेछ ।
- पोषणयुक्त खाद्य सुरक्षाका लागि कृषिजन्य उत्पादनको आयात प्रतिस्थापन गर्न कृषि सहकारी, सामुहिक खेती प्रणाली वाट अभियान संचालन गर्न प्रोत्साहित गरिनेछ । ।
- हाल वडा नं. ४ र ५ मा संचालनमा रहेको सामुहिक खेती प्रणालीको अवधारणालाई अरु वडाहरूमा पनि विकास र विस्तार गर्न प्रोत्साहित गरिनेछ ।
- महिला कृषक समुहलाई कृषि यान्त्रीकरण कार्यक्रम आवद्ध गर्ने नीति लिईनेछ ।
- खाद्य सुरक्षा र किसान उत्पादित खाद्यन्नको मूल्य श्रृंखलामा वृद्धिहोस भनि ५०% लागत साझेदारीमा खाद्य गोदाम निर्माणका लागि कृषि समुह एवम सहकारीहरूलाई प्रोत्साहित गरिनेछ । आ.व ०७९\०८० मा गौरादह-५ मा महारानीझोडा साना कृषक सहकारी सँग सहकार्य गरीनेछ ।
- कृषिकार्य र पशुपंक्षी पालन कार्य आधुनिकिकरण गर्दै सम्भाव्यताका आधारमा पकेट क्षेत्र जस्ता कार्यक्रमहरू कृषि ज्ञान केन्द्र, प्रधानमन्त्री कृषि आधुनिकिकरण र पशु विज्ञ केन्द्रहरू सँग सहकार्यमा व्यवसायमूलक कार्यमा परिणत गर्न प्रोत्साहित गरिनेछ ।
- कृषि प्राविधिक खेतबारीमा र पशुपंछी सेवा प्राविधिक गोठ, खोरमा नै पुगी सेवा उपलब्ध गराउने व्यवस्था मिलाईने छ ।
- कृषि प्रणालीलाई वैज्ञानिकिकरण गर्न स्वदेशी तथा विदेशी सरकारी तथा गैर सरकारी संस्थाहरू सँग सहकार्य गरी कृषि अनुसन्धानको कार्य गर्न चाहने कृषि वाली उत्पादन सँग सम्बन्धीत संस्थालाई सहयोग र सहजिकरण गर्ने नीति अवलम्बन गरीन्छ ।
- कृषि यान्त्रिकरणका लागि कृषि सहकारी वा कृषक समुहहरू सँग एकै थलोबाट कृषि उपकरणहरू न्यूनतम भाडा दरमा पाउने गरी संचालन व्यवस्थापन गर्नलाई सहकारी संस्था तथा गैर सरकारी निकायहरू सँग समन्वय गरी आवश्यक सहयोग गरिनेछ ।
- प्राङ्गारीक कृषि उत्पादनलाई प्रोत्साहित गर्ने नीति रहनेछ । आ.व ०७९\०८० मा वडा नं. ७ मा प्राङ्गारीक, जैविक मल उत्पादनका लागि मेसिनरी उपकरण व्यवस्था गरिनेछ ।
- नगरपालिकालाई दुध र मासुमा आत्मनिर्भर बनाउन पशुपंक्षी व्यवसायलाई प्रोत्साहन गरीनेछ ।
- पशु विमा र वाली विमा कार्यक्रमलाई नगरक्षेत्र भित्र प्रभावकारी बनाईनेछ ।
- नगरकार्यपालिकाको कार्यलय \ वडा कार्यलय बाट कृषि र पशुपंछी सेवा सँग सम्बन्धित यन्त्र उपकरण तथा सामग्रीहरू उपलब्ध गराउँदा कम्तिमा ५०% लागत साझेदारी हुनु पर्ने नीति रहनेछ ।
- पशुनक्ष सुधार कार्यक्रम गुणस्तरिय र विश्वसनिय बनाउँदै लगिनेछ ।

- गौरादहलाई माछा निर्यात गर्ने नगरपालिकाको रूपमा विकास गर्न माछा क्षेत्र निर्माण गर्न निजी तथा सार्वजनिक पोखरीहरूलाई प्रवर्द्धन तथा व्यवसायिकरण गर्न प्रोत्साहन गरिनेछ।
- मौरीपालनको संभाव्यता पहिचान गरी मौरीपालन खेतीलाई प्रोत्साहन गरीनेछ।
- खोला\नदि उत्कास जमिनमा वगर खेतीलाई प्रोत्साहित गरिनेछ।
- कुकुर नियन्त्रणका गर्न वध्याकरण कार्यलाई निरन्तरता दिईनेछ।
- माछा, मासु पसल सुधार कार्यक्रम संचालन गरिनेछ।
- कृषिउपज बजारहरूलाई क्रमस व्यवस्थित गर्दै लागिनेछ।

#### (ग) सहकारी तथा उद्योग

- सहकारी संस्थाहरूको नियमित अनुगमन, निरिक्षण मूल्याङ्कन तथा नियमन गरिनेछ।
- एकै प्रकृतिका दुई वा दुई भन्दा बढी सहकारी संस्थाहरू एकिकृत हुनका लागी प्रोत्साहन गरिनेछ।
- लघुउद्यमलाई प्रविधी हस्तान्तरणको कार्यक्रम संचालन गरीनेछ।
- लघुउद्यम विकासका लागी उद्यमीहरूको स्तरउन्नतीका लागी एडभान्स तालिम संचालन गरिनेछ।
- नयाँ लघुउद्यमी सिर्जना गर्ने कार्यक्रमहरू संचालन गरीने छ।
- महिला लघु उद्यमीहरूलाई C.T.E.V.T को पाठ्यक्रम अनुसारको सिप सिक्न प्रोत्साहित गरिनेछ।
- गौरादह नगरपालिकामा रहेक साना उद्योगहरू र स्थानीय फर्निचर उद्योग लाई आवश्यक पर्ने स्थानीय कच्चा पदार्तको सहज आपूर्ति गर्न गराउँन सरोकारवाला निकायहरू संग समन्वय गरिनेछ ।

#### (घ) सामाजिक विकास

##### १. शिक्षा, युवा तथा खेलकुद

- मापकयोग्य सूचकका आधारमा विद्यालयको अनुगमन मूल्याङ्कन गरेनेछ।
- नगरपालिका क्षेत्र भित्र रहेका सबै सामुदायिक विद्यालयहरूलाई क्रमसः भौतिक र प्राविधिक रूपले सम्पन्न गराईनेछ।
- आधारभूत तहको लागी स्थानीय तहको पाठ्यक्रम निर्माण गरी लागु गरिनेछ।
- विद्यालय उमेर समुहका सबै बालबालिकाहरूलाई विद्यालय भर्नाका लागी सहज वातावरण श्रृजना गरीने छ।
- प्रविधीक शिक्षा परिषद् (C.T.E.V.T) को पाठ्यक्रम अनुसारको प्रविधिक शिक्षा कक्षा ११ र १२ विद्यालयमा संचालन गर्न सहजीकरण गरिनेछ ।
- विद्यार्थी संख्याको आधारमा शिक्षकको दरबन्दी मिलान गर्ने तथा विद्यार्थी संख्या र विद्यालयको दुरीको आधारमा विद्यालय गाभ्ने कार्य गरिनेछ।
- शिक्षा क्षेत्रलाई व्यवस्थित गर्न स्थानीय शिक्षा ऐन निर्माण गरी लागु गरिनेछ।
- लोपउन्मुख, सिमान्कृत विपन्न वर्गका माध्यमिक स्तर पास गरेका ११,१२ कक्षा प्राविधिक विषयमा अध्ययन गर्न चाहाने जेहन्दार विद्यार्थीकालाई सहज अध्ययन गर्न सक्ने अवस्था निर्माण गरीनेछ।

- आवश्यकता अनुसार शिक्षकहरूले विद्यार्थीहरूलाई यसरी सिकाउने भन्ने विषयमा प्रशिक्षक प्रशिक्षण तालिम दिई प्रशिक्षक उत्पादन गरी तालिमहरू संचालन गरिनेछ।
- विद्यालयहरूमा योग समिती गठन गरी सोको माध्यमबाट योग शिक्षालाई अतिरिक्त क्रियाकलाप सँग आवद्ध गरिनेछ।
- सबै विद्यालयहरूको वार्षिक कार्यक्रम र कार्य योजना अनिवार्य रूपमा नगरपालिकाको कार्यालयमा पठाउनु पर्ने र उक्त कार्यक्रम तथा कार्य योजनाको आधारमा विद्यालयको अनुगमन मूल्याङ्कन गर्ने गराउने नीति लिईनेछ।
- धार्मिक विद्यालयहरूलाई शैक्षिक मूलप्रवाहमा समाहिकरण गर्नका साथै त्यस्ता विद्यालयहरूको भौतिक तथा शैक्षिक सुधार गर्ने नीति अवलम्बन गरिनेछ।
- सामुदायिक अध्यायन केन्द्रहरूलाई प्राविधिक धारको शिक्षा अध्ययन गर्न पहल गरिनेछ।
- सबै संस्थागत विद्यालयहरू सँग गरीब तथा जेहन्दार विद्यार्थीलाई निशुल्क तथा छात्रवृत्तीमा अध्ययन गर्ने व्यवस्था मिलाउन सहकार्य गरिनेछ।
- संस्थागत विद्यालयहरूमा भएको विविधतालाई न्यूनिकरण गर्दै विद्यालयले दिने सुविधामा एकरूपता ल्याउन पहल गरिनेछ।
- मौजुदा पुस्तकालयहरूको स्तर उन्नती गर्दै ई-लाईब्रेरीको रूपमा विकास गर्ने पहल गरिनेछ।
- गौरादह बहुमुखी क्याम्पसलाई विश्वविद्यालयको आडगिक क्याम्पस बनाउने प्रयत्न गरिनेछ।
- नगरस्तरिय खेलकुद सामिति मार्फत नगरका संचालन हुने खेलहरूको व्यवस्थापन गरिनेछ।
- वडा नं. ३ मा भएको सामुदायिक भवनलाई कभर्डहलको रूपमा विकास गरी इन्डोर खेल संचालन गर्न गराउनका लागि गौरादह उद्योग वाणिज्य सँग सहकार्य गर्ने निती रहनेछ।
- उपयुक्त स्थानमा संघिय\प्रदेश सरकार सँग सहयोग लिई रंगशाला निर्माणका लागि प्रयास गरिनेछ।
- गौरादह बहुमुखी क्याम्पसमा अध्यायन गर्ने गौरादहमा बसोबास गर्ने विपन्न परिवार छोरी बुहारी लाई छात्र
- खेलकुद रंगशाला निर्माण तर्फ व्यवस्थापन र जग्गा प्राप्तीको कार्य अगाडी बढाईनेछ।
- मौजुदा नगर खेलकुद ऐनलाई संसोधन गरी खेलकुद नीतिको व्यवस्था गरिनेछ।

#### (ड) स्वास्थ्य:

- संघिय सरकारको सबै पालिकाहरूमा सुविधा सम्पन्न अस्पताल निर्माण गर्ने कार्यक्रम अनुसार उपर्युक्त स्थानमा जग्गा प्राप्त गरी निर्माण प्रकृया अगाडी बढाईनेछ।
- गौरादह स्वास्थ्य केन्द्रलाई तत्कालका लागि १५ बेडको अस्पतालको बनाई स्वास्थ्य विमा कार्यक्रम आ.व २०७९/८० बाट सुरु गरिनेछ।
- मापदण्ड पुगेका निजी क्षेत्रबाट संचालित अस्पताल लाई स्वास्थ्य विमा कार्यक्रम संचालन गर्न सहजीकरण गरिने छ।
- निर्वाचित नगर प्रमुख र नगर उप प्रमुखले पदभार ग्रहण गर्नु भएको दिन कार्यपालिका बैठक बाट निर्णय गरे अनुसार गौरादह नगरपालिका भरिका विपन्न वर्गका गर्भवती आमाहरूलाई झापाको दमक,विर्तामोड,सुनसरीको धरान र मोरङको विराटनगर सम्म अस्पतालहरूमा सुत्केरी गर्न गराउन लैजान निःशुल्क ऐम्बुलेन्स सेवा उपलब्ध गराइनेछ।

- बढी भन्दा बढी नगरबासीहरूलाई स्वास्थ्य विमा कार्यक्रममा आवद्ध गर्न सचेतना मुलक तथा प्रोत्साहन हुने कार्यक्रम संचालन गरिने छ ।
- महिला स्वास्थ्य स्वयम सेविकाहरूलाई एक पटक स्वास्थ्य विमा गराउने कार्यक्रमलाई निरन्तरता दिइनेछ। साथै सेवा अवधी समाप्त भएका र छिडी जाने महिला स्वास्थ्य स्वयम सेविकाहरूलाई प्रोत्साहन रकम सहित विदाई गराइनेछ ।
- गर्भवती महिलालाई वढिमा २ पटक सम्म सुत्केरी हुँदा सम्मका लागी उपलब्ध गराउदै आईएको पोषण खर्च रकम वितरण कार्यक्रमलाई सुत्केरी महिलाले नै पोषणयुक्त खाजा प्राप्त हुनेगरी कार्यन्वयनको प्रकृया मिलाई निरन्तरता दिइनेछ ।
- विपन्न नागरिक उपचार सहायता कोष अनुसार मध्ये स्वास्थ्य मन्त्रालयबाट तोकेको मापदण्ड अनुसारका विरामीलाई एक पटक यातायात खर्च वापत सहयोग स्वरुप रु ५०००/- मात्र उपलब्ध गराइने छ । यस्तो सहयोगलाई गरिवी परिचय पत्रसँग आवद्ध गरिनेछ । र मासिकरुपमा नामावली प्रकाशन गरिनेछ ।
- पूर्ण खोप,पूर्ण पोषण युक्त र पुर्ण संस्थागत सुत्केरी कार्यक्रमहरूलाई प्राथमिकता का साथ संचालन गर्ने गराइने छ ।
- खोप केन्द्र र गाँउ घर क्लिनिक लाई व्यवस्थित गर्दै लगिने छ ।
- कम्तिमा ३ वटा स्थानमा आरोग्य केन्द्र संचालनमा ल्याइने छ ।
- आयुर्वेद स्वास्थ्य विमा संचालन र आयुर्वेद अस्पताल निर्माण को संभाव्यता अध्ययन गरिने छ ।
- महिला स्वास्थ्य स्वयमसेविका तथा स्वास्थ्यकर्मीहरूको परिचालनबाट नागरिकहरूको स्वास्थ्य अवस्थाको अभिलेख व्यवस्थित गरिने छ ।
- किशोरीहरू र महिलाहरूको संवेदनशिल रोग वारे चेतना, अभिमुखिकरण कार्यक्रम तथा स्वास्थ्य शिविर संचालनको व्यवस्था गरिनेछ ।

#### (च) खानेपानी

- संचालनमा रहेका खानेपानी उपभोक्ता संस्थाको क्षेत्र विस्तार,शुद्ध पानी वितरणमा र निर्माणधिन खानेपानीहरू लाई सम्पन्न गर्न सहयोग गर्ने नीति लिइने छ ।
- विपन्न तथा सिमान्तकृत वर्गलाई खानेपानीको मिटर खरिद र विद्युत मिटर खरिदमा वडा स्तर बाटै सहयोग गरिनेछ ।

#### (छ) भाषा कला साहित्य धर्म संस्कृति

- भाषा कला संगित तथा संस्कृतिको एकिकृत विकास विस्तार तथा संरक्षण लाई संस्थागत व्यवस्था मिलाइने छ ।
- नगर क्षेत्रका सबै धर्म समुदायका आस्था र विश्वासका केन्द्रहरूलाई संरक्षण सम्बर्द्धन गर्ने नीति लिइने छ ।
- लोप उन्मुख बाजा गाजा संस्कृति पहिरन र परम्पराहरूलाई विशेष संरक्षण गर्ने नीति लिइने छ ।

#### (ज) लक्षित बर्ग विकास कार्यक्रम

१. महिला बालबालिका तथा जेष्ठ नागरिक:

- महिलाहरूको सिप र क्षमता अभिवृद्धि तथा सिपमुलक तालिमको व्यवस्था गरी स्वरोजगारका अवसर श्रृजना गरिने छ ।
- संविधानले निर्दिष्ट गरेको न्युनतम महिला संख्यालाई सुनिश्चित गरिने छ ।

- घरेलु हिंसा मुक्त नगरपालिका निर्माणका लागि सचेतनामुलक,कानुनी उपचार मुलक कार्यक्रम संचालन गर्ने नीति लिइने छ ।
- उद्यमी महिलाहरुलाई प्रोत्साहन,प्रेरणा मुलक, प्रविधि हस्तान्तरण जस्ता कार्यक्रम संचालन गर्ने नीति लिइने छ ।
- बालमैत्री नगर निर्माणको कार्य प्रारम्भ गरिने छ ।
- दमक ७ मा निर्माण भइरहेको दमक बाल अस्पताल संचालनमा सहयोग गरिनेछ।
- जेष्ठ नागरिकहरुको अनुभव र ज्ञानलाई स्थानिय विद्यालय स्तरका विद्यार्थीहरुमा पुस्ता हस्तान्तरणको कार्यक्रम संचालन गर्ने नीति लिइनेछ ।
- ७० बर्ष काटेका जेष्ठ नागरिकलाई नगरपालिका का स्वास्थ्य संस्थाहरु बाट प्रदान गरिने स्वास्थ्य परिक्षण निःशुल्क गरिनेछ ।
- बर्षमा एक पटक नगरपालिका स्तरमा जेष्ठ नागरिक सम्मान तथा मनोरञ्जन कार्यक्रम संचालन गरिने छ ।
- श्रममा महिलाको समान ज्यालाको हक कार्यान्वयनमा ल्याउने नीति रहने छ ।
- असाय,वेवारिसे र हिंसा पिडित महिलाहरुलाई सेफहाउसको व्यवस्था मिलाइने नीति लिइने छ ।

#### (झ) अपाङ्ग अशक्त तथा असहाय

- अपाङ्गता भएका व्यक्तिहरुलाई सिपमुलक व्यवसायिक तालिम को व्यवस्था मिलाइने छ।
- ग र घ बर्गका अपाङ्ग परिचयपत्र बालहरुलाई एक पटकका लागि स्वास्थ्य विमा गरिदिने कार्यक्रमलाई निरन्तरता दिइनेछ ।

#### (ञ) विपन्न दलित,आदिवासी,जनजाती मधेशी मुस्लिम पिछडा वर्गका लागि

- विपन्न,दलित,आदिवासी,जनजाती मधेशी मुस्लिम र महिलाहरुका लागि लोक सेवा तयारी कक्षा संचालन गरिने छ ।
- सिभिल ओभरसियर,अ.न.मि स्टाफ नर्स जे.टि.ए र पशु र कृषि अध्ययन गर्न चाहाने विद्यार्थीहरुलाई सहज अध्ययन को व्यवस्था मिलाइने छ ।

#### (ट) वातावरण र विपद व्यवस्थापन तथा फोहोर मैला व्यवस्थापन

- गौरादह नगरपालिकाको विकास योजना तयार गर्दा सम्भावित विपद्को लेखाजिखा समेत गर्नु पर्ने भएकोले नगरपालिकाले वडागत विपद् पहिचान तथा नक्साङ्कन तयार गर्नेछ ।
- नदि उकास भएका जग्गाहरुमा वृक्षारोपण कार्यक्रम संचालन गर्ने नीति लिइने छ ।
- सडक निर्माण गर्दा बाटोको दुवै पट्टि स्थानिय बासिन्दाहरुले छुट्याउने संरक्षण गर्ने गरी वृक्षारोपण कार्यक्रम संचालन गर्ने नीति लिइने छ ।
- निजी वन लगाउने वा अरुवाली सरह वृक्षारोपण गर्ने कामलाई प्रोत्सहीत गर्ने नीति अवलम्बन गरीने छ ।
- जलाधार क्षेत्रको संरक्षणका लागि प्राकृतिक पोखरी संरक्षण र वृक्षारोपण लाई प्रोत्सहित गरिने छ ।
- गौरादह नगर भित्रका सिमसार क्षेत्रको विकास विस्तार र संरक्षण गर्ने नीति अवलम्बन गरिने छ ।
- घर निर्माण गर्दा प्रत्येक घरले आफ्नो आँगन वा बारिमा २ वटा रुख विरुवा हुर्काउनु पर्ने गरी घर नक्सा पासमा आवद्ध गरिने छ ।



- विपद् व्यवस्थापनका लागि विपद् प्रतिकार्य योजना निर्माण गरिने छ ।
- विपद् व्यवस्थापन कोषमा आवश्यक रकम व्यवस्था गरिने छ ।
- बाढीवाट हुने कटान ढुवान र आगलागी जस्ता प्रकोप बाट सुरक्षित रहन सचेतना मुलक कार्यक्रम संचालन गर्ने र पूर्व सावधानीका उपायहरू अवलम्बन गरिनेछ ।
- आपतकालिन उद्धार तथा राहतका लागि आवश्यक सामग्रीको भण्डारणको व्यवस्था गरिने छ ।
- प्रकोपको समयमा सरोकारवाला, सरकारी एवं गैर सरकारी र स्थानिय सघं संस्था सँग समन्वय गरी उद्धार, राहत एवं पिडितलाई अस्थायी बसोबासको व्यवस्थापन गरिनेछ ।
- प्रकोप उद्धार, व्यवस्थापन तथा सचेतना कार्यक्रम संचालन गर्न रेडक्रस, लायन्स, लियो, स्काउट, जेसी लगायतका समाजसेवी संस्थाहरू सँग समन्वय गरी आवश्यक स्वयम सेवक जनशक्ती तयार गरीनेछ ।

#### (ठ) फोहोर मैला व्यवस्थापन

- फोहोरलाई स्रोतमानै जैविक तथा अजैविक वर्गिकरण गर्न टोल विकास संस्था तथा समुदाय स्तरमा कार्यक्रम संचालन गरिनेछ ।
- जनधनत्व अनुसार क्षेत्र विभाजन गरि फोहोर मैला सफाइ शुल्क संकलन गर्ने कार्य नीति कार्यन्वयन गरिने छ ।
- नगरक्षेत्रको फोहोर संकलन र उत्सर्जन कार्य गरी हाल काम गरि रहेको संस्था सँग आपसी समन्वय र छलफल बाट निजको सेवा शुल्क निर्धारण गरि नगर क्षेत्रको फोहोरमैला संकलन व्यवस्थापनको कार्य गरिनेछ ।
- फोहोर मैला उत्सर्जन केन्द्रलाई सुरक्षित र व्यवस्थित गर्ने कार्य गरिने छ ।

#### (ड) सुशासन तथा सार्वजनिक सेवा प्रवाह र क्षमता विकास

- यस नगरपालिकाले गर्ने विकासका क्रियाकलापला मापन गर्नसक्ने गरि अधिल्ला २ बर्षको समग्र समिक्षा गर्दै आगामी बर्षको कार्यक्रम र बजेट निर्धारण गर्ने मध्यकालिन खर्च संरचना विधीको पालना गरिनेछ ।
- गौरादह नगरपालिकाले आफ्नो क्षेत्र भित्र रहेका संचारमाध्यमहरू लाई व्यवस्थित बनाउन र नीतिगतरूपमा एकरूपता ल्याउनेछ । आम संचार माध्यम मार्फत नगरपालिकाको गतिविधि सार्वजनिक गर्नका लागि नगरपालिकाले आफ्नै आम संचार ऐन, निति, कार्य विधी र लेखन दिग्दर्शन निर्माण गर्नेछ ।
- नगर कार्यपालिकाको कार्यालय, वडा कार्यालयहरू बाट हुने सेवा प्रवाहमा छिटो छरितो गुणस्तर र एकरूपता ल्याउन आधुनिक प्रविधी जडान तथा संचालन गरिने छ ।
- नगर कार्यपालिका र कार्यालयका सबै निर्णय सूचना कार्यालयको वेभ साइट र प्रविधिको प्रयोग मार्फत सार्वजनिक गरिने छ ।
- विद्युतिय हाजिरीको व्यवस्था गरिने छ ।
- कर्मचारीले सम्पदान गर्नु पर्ने काम, समयको पालना, तदारुकता कामको गुणस्तर सँग आवद्ध गरी मुल्याङ्कन गर्ने र उक्त मुल्याङ्कनलाई दण्ड र पुरस्कारसँग आवद्ध गरिने छ ।
- नगरपालिकाले सम्पादन गर्नुपर्ने कामका लागि आवश्यक न्युनतम जनशक्ति र विद्युत उर्जाको पर्याप्तता र निरन्तरता हुने व्यवस्था मिलाईने छ ।

- नगरपालिकाको आन्तरिक आय संकलनका दायराहरू फराकिलो पारी बैज्ञानिक कर प्रणाली लागु गरिने छ ।
- नगरपालिकाका निर्णयहरू कार्यान्वयन गर्न र नगरको सुरक्षा व्यवस्थाका लागि नगर प्रहरीको व्यवस्था गरिने छ ।
- आवश्यकता अनुसार स्थानिय ऐन,नियम,कार्यविधिहरू निर्माण गरिने छ र मौजुदा ऐन नियम कार्यविधिलाई समयानुकुल संसोधन तथा परिमार्जन गरिनेछ ।
- अनुगमन कार्य निरन्तर गर्ने र सोको अवस्था बारे कार्यापालिकामा छलफल गर्ने र थप व्यवस्थित गर्ने कार्य गरिने छ ।
- राजस्व सुधार योजना,क्षमता विकास योजना,आवधिक योजना,भू-उपयोग कार्ययोजना र नगर सडक संजाल प्रतिवेदनलाई कार्यान्वयनमा ल्याइने छ र नगर प्रोफाईल ४ महिना भित्र तयार गराईनेछ ।
- नगर कार्यपालिकाको कार्यालय,वडा कार्यालय,स्वास्थ्य कार्यालयहरूको संस्थागत क्षमता विकास र जनप्रतिनिधि र कर्मचारीहरूको क्षमता विकास कार्यक्रमहरू संचालन गरिने छ ।
- टोल विकास संस्थाहरूलाई व्यवस्थित गरी परिचालन गरिने छ ।
- वडा स्तरमा गुनासो सुनुवाइ र संवोधन कार्यक्रम संचालन गरिने छ ।
- स्थानिय रेडियोमा नगरवासीसँग नगर प्रमुख, उपप्रमुख र जनप्रतिनिधी कार्यक्रम संचालन गरिने छ ।
- वडा स्तरको मेलमिलाप समिति र न्यायिक समितिको क्षमता अभिवृद्धि कार्यक्रम संचालन गरिने छ ।
- न्यायिक समितिबाट सम्पादन हुने कार्यहरूका लागि थप चुस्तदुरुस्त बनाइनेछ ।
- नियमित बजार अनुगमन तथा उपभोक्ता सचेतना कार्यक्रम संचालन गर्न सरोकारवाला निकायहरूसँग समेत समन्वय गरी सो कार्यलाई अझ प्रभावकारी बनाईनेछ ।
- उपभोक्ता सचेतना शिखालाई वडागत रूपमा अभियानको रूपमा संचालन गरिनेछ ।

#### (ढ) गरिवी निवारण तथा रोजगारी श्रृजना

- गरिव घर परिवार तथा व्यक्तिहरूको तथ्याङ्क संकलन गरि गरिव परिचय पत्र वितरणमा समन्वय गरिने छ ।
- नगरक्षेत्र भित्रका बेरोजगारहरूलाई प्रधानमन्त्री रोजगार कार्यक्रममा आवद्ध गरी न्यूनतम रोजगारी सृजना गरिनेछ ।
- सिपमुलक कार्यक्रमहरू संचालन गरी स्वरोजगार हुन सक्ने अवस्था सृजना गरिनेछ ।
- रोजगारहरू तथ्याङ्क संकलन,बेरोजगारहरूलाई रोजगारी श्रृजनाका लागि सिप विकासका कार्यक्रमहरू संचालन गर्ने नीति लिइनेछ ।
- रोजगार सूचना केन्द्रको सुदृढिकरण र बैदेशिक रोजगारीमा जानेहरूका लागि सिप विकास र सहजिकरण गर्ने नीति लिइनेछ ।
- बैदेशिक रोजगारीबाट फर्किएका युवाहरूको ज्ञान शिप र पुँजीको सदुपयोग गर्न गराउन सहजिकरण गर्ने नीति रहनेछ ।
- युवा स्वरोजगार कोष लगायतका संस्थाहरू सँग सहकार्य गर्ने नीति रहने छ ।

- मजदुरहरुलाई कार्यस्थलमा कार्य सुरक्षाका लागि व्यवसायिक सुरक्षाजन्य सामाग्रीहरु प्रयोग गर्न प्रोत्साहित गरिनेछ।
- स्थानिय सामाजिक संस्था जेसी स्काउट, रेडक्रस, लायन, लियो सगैँ सहकार्यका कार्यक्रम गरिनेछ।

#### विविध:

- गौरादह कृषि क्यापस अन्तर्गत भेटनरी(पशु विज्ञान) विषयको लागि विषय थप गर्ने तर्फ पहल गरिनेछ।
- गौरादहमा प्राविधीक तर्फका कलेज स्थापना गर्ने तर्फ छलफल तथा अध्ययन सुरु गरिनेछ।
- दिगो विकास कार्यक्रम(गौरादह गुरु योजना-१५,२० वर्षे) बनाई सोहि अनुसार कार्य गरिनेछ।
- आवधिक योजना ३ महिना भित्रमा बनाईनेछ।
- स्थानिय रुपमा गरिने नगदे वाली औधोगिक कच्चा पदार्थको उत्पादन जस्ता खेती र वालीलाई प्रोत्साहन गरिनेछ।
- पाडाजुङ्गी - गौरिगञ्ज सडकको स्तरवृद्धी गरी ४ लेन बनाउन संघिय सरकारको ध्यानआकर्षण गराइनेछ।
- रतुवा खोला, चान्दु खोला, कृष्णे खोलामा सर्वे भएका र सर्वे गरिने स्थानमा मोटोरेवल पुल निर्माण गर्न संघिय तथा प्रदेश सरकारको ध्यानकर्षण गराईनेछ।
- रतुवा, चान्दु, गौरिया, राम चन्द्रे,कृष्णे खोलाको कटान तथा प्रकोप रोकधामको लागि संघिय सरकार तथा प्रदेश सरकारका सम्बन्धित विभाग मन्त्रालय सँग समन्वय र सहकार्य गरिनेछ।
- विधालयहरुले माग गरेका मनोपरामर्श सेवा उपलब्ध गराउने कार्यको लागि विधालयको प्रास्ताव अनुसारका अनुदाको नीति लिइनेछ।
- निश्चित मापदण्ड तोकी घर नक्साको अभिलेखिकरणमा राजश्वमा सहुलियत दिने व्यवस्था गरिनेछ।
- जनता छानो कार्यक्रम लागु गरि विपन्न परिवारको फुसको छानो परिवर्तन गरि जस्ता पाता उपलब्ध गराउने व्यवस्था गरिनेछ।

#### नगर सभाका सदस्य ज्यूहरु,

माथि उल्लेखित निती तथा कार्यक्रमहरुलाई मुल आधार र मार्गनिर्देश अनुसारनै उपलब्ध र संभाव्य स्रोतसाधन अनुसारको बजेट तथा कार्यक्रम यसै नगर सभामा पेश हुने व्यहोरा अनुरोध सहित गौरादह नगरपालिकाको आ.व ०७९/८० को बाषिक नीति तथा कार्यक्रम गरेको छु ।

धन्यवाद !!

स्थान:- गौरादह नगरपालिकाको  
कार्यालय

प्रस्तुत गर्ने:-  
छत्रपति सुबेदी  
नगर प्रमुख  
गौरादह नगरपालिका